

सचो सहायक

(१०२)

न तुहिंजो कोई भी साथी न कोई यार ई आ
हिकिड़ो सचो सहायक नन्द जो कुमार आ ॥

जोड़े दिसु संसार सां सम्बन्ध तूं भाई
रूगो कम कठण लाइ तो सां सभिको सचार आ ॥१॥

जेसी ताई पैसो पास में शक्ती आ जानि में
तेसी ताई तोसां प्यार लाइ सभिको तियार आ ॥२॥

हर हर था चवनि संत सजण सिक सां पुकारे
अखि खोलि राम बोलि इहोई सुखनि सार आ ॥३॥

लोक ऐं परिलोक में जो सदा साणु थो रहे
तहिं सां जोड़ि नेहु नातो वेद जो वीचार आ ॥४॥

छाजे लाइ तूं थो भटकीं भायड़ा संसार में
डोड़ी आउ वृन्दाबन में जो कृपा भंडार आ ॥५॥

मिली गाइ रसिक सन्तनि सां तूं गुनड़ा हरी अ जा
तोखे कन्दुइ प्रभू पहिंजो ईश जो उचार आ ॥६॥

जै जै सबाझा सतिगुर मैगसि चंद्र मिठल जू
जल थल में जहिं जानिब जो जुग जुग जैकार आ ॥७॥